

આજે નાયબ મુખ્યમંત્રી રાજકોટમાં, કાલે વાઈબ્રન્ટની તૈયારીની સમીક્ષા

રાજકોટ ખાતે આગામી ૧૧ થી ૧૩ જાન્યુઆરી દરમિયાન યોજનારી 'રિજનલ વાઈબ્રન્ટ સમિટ' ની તૈયારીઓ હવે અંતિમ તબક્કામાં પહોંચી છે

રાજકોટ રાજકોટ ખાતે આગામી ૧૧ થી ૧૩ જાન્યુઆરી દરમિયાન યોજનારી 'રિજનલ વાઈબ્રન્ટ સમિટ'ની તૈયારીઓ હવે અંતિમ તબક્કામાં પહોંચી છે. આ ભવ્ય આયોજનને સફળ બનાવવા માટે રાજ્યના નાયબ મુખ્યમંત્રી હર્ષ સંઘવી રાજકોટની મુલાકાતે આવી રહ્યા છે, આજે મોડી સાંજે રાજકોટ આવી પહોંચશે. તેઓ સોમવારે સવારથી જ સમિટના વિવિધ આયોજન અને સુરક્ષા વ્યવસ્થાની



રાઉન્ડ લેવલ પર સમીક્ષા કરશે. સૂત્રો પાસેથી મળતી માહિતી મુજબ, હર્ષ સંઘવી સોમવારે સવારે મારવાડી યુનિવર્સિટી ખાતે

રિજનલ વાઈબ્રન્ટ સમિટના સ્થળની મુલાકાત લેશે. અહીં તેઓ સમિટના મુખ્ય આયોજન સ્થળ, બેઠક વ્યવસ્થા અને ટેકનિકલ પાસાઓની સમીક્ષા કરશે. ત્યારબાદ, વડાપ્રધાન નરેન્દ્ર મોદીના સૂચિત રોડ-શોના ટૂટનું પણ રૂબરૂ નિરીક્ષણ કરવામાં આવશે. સોમવારે સવારે ૧૧ વાગ્યે કલેક્ટર કચેરી ખાતે એક ઉચ્ચ સ્તરીય બેઠકનું આયોજન કરવામાં આવ્યું છે. આ બેઠકમાં નિયુક્ત કરવામાં આવેલા તમામ વિભાગના નોડલ અધિકારીઓ હાજર રહેશે. દરેક વિભાગને સોંપવામાં આવેલી જવાબદારીઓનો પ્રોગ્રેસ રિપોર્ટ લેવામાં આવશે. આ સમીક્ષા બેઠક પૂર્ણ થયા બાદ, હર્ષ સંઘવી પત્રકાર પરિષદને સંબોધન કરશે. જેમાં તેઓ રિજનલ વાઈબ્રન્ટ સમિટના હેતુ, અત્યાર સુધી થયેલી તૈયારીઓ અને આ સમિટથી સૌરાષ્ટ્રના ઉદ્યોગોને થનારા ફાયદાઓ વિશે માહિતી આપશે.

રાજકોટમાં PM મોદીના સ્વાગતની તડામાર તૈયારીઓ શરૂ વાઈબ્રન્ટ સમિટનું ઉદ્ઘાટન મોદી કરશે, સમાપનમાં અમિત શાહ ઉપસ્થિત રહેશે

રાજકોટ, વિકાસના વૈશ્વિક પથ ઉપર આગળ વધતા રાજકોટને નવો વેગ આપવા રાજકોટમાં તા. ૧૧-૧૨ યોજનાર સૌરાષ્ટ્ર-કચ્છ રિજનલ વાઈબ્રન્ટ સમિટને લઈને સ્થાનિક તંત્રથી લઈને રાજ્ય સરકાર સુધી તૈયારીઓનો ધમધમાટ ચાલી રહ્યો છે. રાજકોટમાં આગામી સપ્તાહથી રાજકીયથી ઔદ્યોગિક અને રમત જગતના મહાનુભાવોનો મુકામ શરૂ થવાનો છે. વાઈબ્રન્ટનું ઉદ્ઘાટન તા. ૧૧ના વડાપ્રધાન નરેન્દ્ર મોદી કરવાના છે, ત્યારબાદ તા. ૧૨ના



સમાપન પ્રસંગે કેન્દ્રીય ગૃહ મંત્રી અમિત શાહનો ઉપસ્થિત રહે તેવું કહેવાઈ રહ્યું છે. રાજકોટ કલેક્ટરે તમામ પ્રાંત

અધિકારીઓ, મામલતદારો અને ડેપ્યુટી કલેક્ટરોને પ્રોટોકોલ અને વ્યવસ્થાના કામે લગાડી દીધા છે. જિલ્લાના તમામ મહેસૂલ ક્લાર્ક અને તલાટીઓના ઓફિસર કરવા માટે ૨૦ કમિટીના વડાઓને 'છૂટો દોર' આપી દેવામાં આવ્યો છે. આગામી પાંચ-છ દિવસમાં જ તમામ સ્ટાફને પોતપોતાની જવાબદારી સોંપી દેવામાં આવશે. વડાપ્રધાનના આગમનને પગલે સુરક્ષા અને પ્રોટોકોલને લઈને તંત્ર કોઈ જ કચાસ રાખવા માંગતું નથી.

રાજકોટ વાઈબ્રન્ટ સમિટમાં ૧૧ જિલ્લામાંથી ૨૮૨૮૭ કરોડના થશે એમઓયુ

રાજકોટ રાજકોટ ખાતે આગામી ૧૧ થી ૧૩ જાન્યુઆરી દરમિયાન યોજનારી 'રિજનલ વાઈબ્રન્ટ સમિટ'ને લઈ સમગ્ર સૌરાષ્ટ્ર અને કચ્છના ૧૧ જિલ્લાઓમાં 'ડિસ્ટ્રિક્ટ લેવલ વાઈબ્રન્ટ સમિટનું આયોજન કરવામાં આવ્યું હતું.

જેમાં ઉદ્યોગકારોએ અભૂતપૂર્વ ઉત્સાહ દાખવ્યો છે. સૌરાષ્ટ્ર-કચ્છના ૧૧ જિલ્લાઓમાંથી કુલ રૂ. ૨૮,૨૮૦.૦૧ કરોડથી વધુના રૂં થયા છે. આ તમામ જિલ્લાવાર રોકાણો રાજકોટ ખાતે યોજનારી રિજનલ વાઈબ્રન્ટ સમિટ દરમિયાન રજૂ કરવામાં આવશે.

રાજકોટ વાઈબ્રન્ટ સમિટમાં સૌથી વધુ કચ્છ જિલ્લામાં ૮૫૦૦ કરોડના રોકાણ માટે એમ.ઓ.યુ. થનાર છે જ્યારે દ્વારકા જિલ્લામાં ૭૧૪૬ કરોડ, જામનગર જિલ્લામાં રૂ. ૫૭૧૬ કરોડ તેમજ મોરબી જિલ્લામાં ૨૪૭૦ કરોડના રોકાણ કરારો કરવામાં આવનાર છે. સૌથી



ઓછા પોરબંદર જિલ્લામાં રૂ. ૫૦ કરોડનું રોકાણ આપનાર છે. હાલ દરેક જિલ્લા કક્ષાએ કરારો થઈ રહ્યા છે જેને રાજકોટમાં યોજનાર વાઈબ્રન્ટ સમિટમાં આખરી સ્વરૂપ આપવામાં આવશે. જારે રાજકોટ જિલ્લામાં રોકાણો અંગે સીધી વાઈબ્રન્ટ સમિટમાં જ જાહેર

કચ્છ જિલ્લામાં સૌથી વધુ ૮૫૦૦ કરોડ અને પોરબંદરમાં સૌથી ઓછુ રૂ. ૫૦ કરોડનું આપશે રોકાણ રાજકોટ જિલ્લાના રૂ. ૨૮૦૦ કરોડ સૌથી વાઈબ્રન્ટ સમિટમાં જાહેર થશે: રાજકોટ જિલ્લાના રૂ. ૨૮૦૦ કરોડ સૌથી વાઈબ્રન્ટ સમિટમાં જાહેર થશે

કરવામાં આવશે. આગામી ૧૧ થી ૧૩ જાન્યુઆરી દરમિયાન રાજકોટના આંગણે જ્યારે આ રિજિયોનલ વાઈબ્રન્ટ સમિટ યોજાશે, ત્યારે વડાપ્રધાન, મુખ્યમંત્રી અને અન્ય મંત્રીઓની ઉપસ્થિતિમાં આ તમામ રૂં રજૂ કરવામાં આવશે. તંત્ર દ્વારા આ માટેની તમામ

તૈયારીઓ પૂર્ણ કરી દેવામાં આવી છે. જેમના ભાગરૂપે સૌરાષ્ટ્ર કચ્છના ૧૧ જિલ્લાઓમાં લેવાની ડિસ્ટ્રિક્ટ લેવલ વાઈબ્રન્ટ સમિટનું આયોજન કરવામાં આવ્યું હતું કે તમામ એમઓયુ એકઠા કરી રાજકોટ ખાતે યોજનારી રિજનલ વાઈબ્રન્ટ સમિટમાં રજૂ કરવામાં આવશે.

સાવરકુંડલામાં ભાજપ અગ્રણી અને જાણીતા ઉદ્યોગપતિનો પુત્ર ભેદી સંજોગોમાં લાપતા



અમરેલી તા. અમરેલી જિલ્લા ભાજપનાં આગેવાન અને સાવરકુંડલાના વતની અને ઉદ્યોગપતિ અને બિલ્ડરનો પુત્ર વ્યાજબીના ત્રાસથી છેલ્લા ત્રણ દિવસથી ગુમ થયાની ઘટના સામે આવતા સમગ્ર અમરેલી જિલ્લામાં ચક્રાચર મચી ગઈ છે. આ બનાવમાં જાણવાં મળતી વિગત મુજબ સાવરકુંડલા ગામે નેસડી રોડ ઉપર આવેલ

પરિમલ વિભાગ ૨ સમજૂબા ભુવનમાં રહેતાં અમરેલી જિલ્લા ભાજપનાં આગેવાન અને સાવરકુંડલાના ઉદ્યોગપતિ અને બિલ્ડર સુરેશભાઈ પાનસુરીયાના હાલ વડોદરા ખાતે સ્થાયી પુત્ર રવિ સુરેશભાઈ પાનસુરીયા ગત તા ૩૧ ના રોજ અચાનક સાવરકુંડલામાંથી ગુમ થતા પરિવારજનો ભારે થિતામાં મુકાયા છે. આ બનાવ અંગે પરિવાર દ્વારા ગત રાત્રે સાવરકુંડલા



ટાઉન પોલીસ સ્ટેશનમાં રવિ પાનસુરીયા ગુમ થયાની લેખિત અરજી આપવામાં આવી છે. આ બનાવ અંગે સુરેશભાઈ પાનસુરીયા દ્વારા ગંભીર આક્ષેપો કરવામાં આવ્યા છે કે, ૩૧ ડિસેમ્બરની રાત્રે વ્યાજબી રોના સતત માનસિક ત્રાસથી કંટાળી રવિ પાનસુરીયાએ પગલું ભરવાનું મન બનાવી લીધું હતું. આ પહેલા તેમણે સુસાઈડ નોટ લખી અને એક વિડિઓ બનાવીને વ્યાજબીર ના

ત્રાસથી પગલું ભરતો હોવાની વીડિયોમાં વાત કરી છે. સુરેશભાઈ પાનસુરીયા દ્વારા ગંભીર આક્ષેપો કરતાં જણાવ્યું હતું કે, દીક્ષિત પટેલ સહિત કુલ ૧૬ લોકો પાસેથી રવિ પાનસુરીયાએ રૂપિયા ૧૧.૨૫ કરોડ લાખ વ્યાજે લીધા હતા. આ રકમ સામે વ્યાજખોરોએ રવિ પાનસુરીયા પાસેથી અંદાજે ૪-૩૮ કરોડની મિલકતોના દસ્તાવેજ કરાવી લીધા હોવાનું પણ જણાવાયું હતું. વધુમાં તેમણે ૩-૮૮ કરોડ

રૂપિયા ઈશ્યુ મારફતે પરત ચુકવ્યા હોવા છતાં હજુ પણ ૨-૮૭ કરોડ બાકી હોવાનો આક્ષેપ કરવામાં આવેલ છે. બાકી રકમ સામે વ્યાજખોરો દ્વારા ૧૫ કરોડ રૂપિયા જેવી મોટી રકમની પડાણી ઉઘરાણી કરવામાં આવી રહી છે તેના કારણે રવિ પાનસુરીયા પર સતત માનસિક દબાણ અને ત્રાસ વધતો ગયો હતો. તેઓ વધુમાં જણાવેલ છે કે દીક્ષિત પટેલ અગાઉ ટૂંક એકઝામ કાંડમાં આરોપી તરીકે સાબરમતી જેલમાં બંધ હતો તે દરમિયાન તેની પત્ની અને પુત્ર દ્વારા પણ ઉઘરાણી કરી માનસિક ત્રાસ આપવામાં આવતો હોવાનો પરિવારનો આક્ષેપ છે. આ બનાવનાં પગલે હાલ સાવરકુંડલા ટાઉન પોલીસે અરજીના આધારે ગુમ થયેલા યુવકની શોધખોળ અને સમગ્ર મામલાની તપાસ શરૂ કરી છે. યુવક સલામત મળી આવે તેવી પરિવારજનો આશા રાખી રહ્યા છે.

કોલવેવના ચલો એલર્ટ વચ્ચે મહત્તમ તાપમાનમાં બે ડિગ્રીનો વધારો રાજકોટમાં સિઝનનો સૌથી ઠંડો દિવસ



રાજકોટ : સૌરાષ્ટ્ર કચ્છમાં કોલ વેવના ચલો એલર્ટ વચ્ચે રાજકોટમાં લઘુત્તમ તાપમાનમાં બે ડિગ્રીના ઘટાડા સાથે લઘુત્તમ તાપમાનનો પારો સિંગલ ડીગ્રીટમાં પહોંચી ગયો હતો. રાજકોટમાં ભુધવારે લઘુત્તમ તાપમાન ૮.૭ ડિગ્રી નોંધાતા શિયાળાની સિઝનમાં સૌથી ઠંડો

દિવસ રહ્યો હતો. બીજીતરફ ગીરનાર પર્વત ઉપર ૫.૧ અને નલિયામાં ૫.૮ ડિગ્રી લઘુત્તમ તાપમાન રહ્યું હતું. જમ્મુ કાશ્મીરમાં થઈ રહેલ હિમવર્ષા તેમજ ઉત્તર દિશામાંથી ફુંકાતા પવનને કારણે સમગ્ર રાજ્યમાં ઠંડીનું મોજું ફરી વળ્યું છે ત્યારે રાજકોટમાં ભુધવારે સિઝનનો સૌથી ઠંડો દિવસ રહ્યો હતો. રાજકોટમાં

સીઝનમાં પ્રથમ વખત જ લઘુત્તમ તાપમાન ૮.૭ ડિગ્રી પહોંચ્યું હતું. ભુધવારે અમરેલીમાં ૧૧.૮ ડિગ્રી, ભાવનગરમાં ૧૩.૮ ડિગ્રી, ડીસામાં ૧૦.૬ ડિગ્રી લઘુત્તમ તાપમાન નોંધાયું હતું. જો કે, રાજકોટમાં ભુધવારે દિવસ દરમિયાન તડકો પડતા મહત્તમ તાપમાનમાં બે ડિગ્રીના વધારા સાથે ૨૮.૩ ડિગ્રી તાપમાન નોંધાયું હતું.

રાજકોટના શાપર-વેરાવળ ગામે જાહેરમાં જુગાર રમતા છ પકડાયા

રાજકોટ, રાજકોટ શાપર-વેરાવળ પોલીસે વેરાવળ ગામમાં રેઈડ કરી જાહેરમાં જુગાર રમતા ૬ શખ્સોને ઝડપી લીધા હતા. પોલીસ અધિકષક વિજયસિંહ ગુજર ધોલી તથા જુગારની નેસ્ટઈ નાબુદ કરવા સુચના કરેલ હોય નાયબ પોલીસ અધિકષક ગોંડલ કે.જી.ઝાલાના માર્ગદર્શન હેઠળ શાપર(વે) પો.સ્ટે.ના પોલીસ ઈન્સપેક્ટર આર.બી.રાણા ના રાહદારી હેઠળ સર્વેલન્સ સ્ટાફે વેરાવળગામ શાંતીધામ સોસાયટીની સામે આવેલ તળાવના કાંઠે ખરાબાની જગ્યામાં આવેલ રૂપડપટ્ટી પાસે રેઈડ કરી જાહેરમાં જુગાર રમતા સાઝાન વિનોદભાઈ પરમાર રહે.વેરાવળ



બુધ્ધનગર મક્તીયાપરા, ભુપત જાદવભાઈ સોલંકી રહે.વેરાવળગામ શાંતીધામ સોસાયટીની સામે તળાવના કાંઠે આવેલ રૂપડપટ્ટીમાં, ધના જાદવભાઈ સોલંકી રહે.વેરાવળગામ શાંતીધામ સોસાયટીની સામે તળાવના કાંઠે

આવેલ રૂપડપટ્ટીમાં, જયસુખ બચુભાઈ સોલંકી, રહે.વેરાવળગામ શાંતીધામ સોસાયટીની સામે તળાવના કાંઠે આવેલ રૂપડપટ્ટીમાં, હરેશ દેવાભાઈ સોલંકી રહે.વેરાવળગામ શાંતીધામ સોસાયટીની સામે તળાવના કાંઠે આવેલ રૂપડપટ્ટીમાં અને અતુલ ચંદુભાઈ કુમરખાણીયા રહે વેરાવળ ગામ બુધ્ધનગર મક્તીયાપરાને રોકડ રૂપિયા-૧૫,૧૫૦/- સાથે ઝડપી લીધા હતા. આ કામગીરી શાપર-વેરાવળના પો.હેડ.કોન્સ. જગશીભાઈ ઝાલા તથા દીનેશભાઈ પાટરીયા, પો.કોન્સ. લગધીરસિંહ જાડેજા, અલ્પેશભાઈ ડામસીયા, વિમલભાઈ વેકરીયા, મનસુખભાઈ ચૌહાણ તથા રાજકોટપસિંહ જાડેજા તથા દિવ્યેશભાઈ શામળાએ કરી હતી.

રિલાયન્સ ઇન્ડસ્ટ્રીઝના ચેરમેન મુકેશ અંબાણી પરિવારે સોમનાથ મહાદેવના ચરણે શીશ મુકાવ્યું અંબાણી પરિવારે જનસુખાકારી અને યાત્રી સુવિધા અર્થે રૂ. ૫ કરોડ શિવાર્પણ કર્યા

વેરાવળ, વિશ્વભરના સનાતન ધર્મિઓના આસ્થાના પરમ કેન્દ્ર અને પ્રથમ જ્યોતિર્લિંગ અથવા શ્રી સોમનાથ મહાદેવના પાવન સાનિધ્યમાં વર્ષ ૨૦૨૬ના પ્રારંભિક દિવસોમાં શ્રદ્ધા અને ભક્તિનો એક અલૌકિક માહોલ સર્જાયો હતો. ભારતીય ઉદ્યોગજગતના શિરમોર અને રિલાયન્સ પરિવારના મોભી, ચેરમેન અને મેનેજિંગ ડિરેક્ટર એવા શ્રી



મુકેશભાઈ અંબાણી રિલાયન્સ ફાઉન્ડેશનના સ્થાપક શ્રીમતી નીતાબેન અંબાણી અને એક્ઝિક્યુટિવ ડિરેક્ટર શ્રી અંતભાઈ અંબાણીએ સહપરિવાર દેવાપિદેવ સોમનાથ મહાદેવના પાવનકારી દર્શન કર્યા હતા. નૂતન વર્ષના મંગલમય પ્રારંભે સોમનાથ મંદિરમાં અંબાણી પરિવારે મહાદેવને ગંગાજલ અભિષેક કરી, પૂજા સામગ્રી અર્પણ કરી હતી. આ પુનિત અવસરે તેઓએ વેદોક્ત મંત્રોચ્ચાર સાથે સોમનાથ દાદાની કુલસોમેશ્વર મહા

પૂજા કરી હતી. આ ઉપરાંત, 'વજ્ર પૂજા' અને ભક્તોમાં જેનું વિશેષ મહત્વ છે તેવી 'પાવ પૂજા' કરીને રાષ્ટ્રની સુખ, શાંતિ અને સમૃદ્ધિ માટે પ્રાર્થના કરી હતી. દર્શન બાદ, સમગ્ર પરિવારે ભારતીય પ્રાચીન સંસ્કૃતિના વિજ્ઞાનિક અને ભૌગોલિક વારસાના અદ્ભુત પ્રતિક સમાન 'બાણ સ્તંભ'ની મુલાકાત લીધી હતી. જ્યાંથી પૃથ્વીના દક્ષિણ ધ્રુવ સુધી કોઈ ભૂમિ ભાગ નથી આવતો તેવા અબાપિત સમુદ્રમગ્ન દર્શાવતા આ સ્તંભને નિહાળી અંબાણી પરિવારે ભારતની ભવ્ય વૈજ્ઞાનિક

વિરાસત ગૌરવ વ્યક્ત કર્યું હતું. સેવા પરમો ધર્મની ભાવનાને સાર્થક કરતા શ્રી મુકેશભાઈ અંબાણીએ શ્રી સોમનાથ ટ્રસ્ટ દ્વારા ચાલતા લોક કલ્યાણના કાર્યો અને કરોડો શ્રદ્ધાળુઓ માટેની યાત્રીલક્ષી સુવિધાઓના વિકાસ કાર્યો હેતુ રૂ. ૫ કરોડ 'શિવાર્પણ' કર્યું હતું. આ પ્રસંગે શ્રી સોમનાથ ટ્રસ્ટ પરિવાર તરફથી ઈન્ચાર્જ જનરલ મેનેજર શ્રી પરેશભાઈ ચાવડા એ અંબાણી પરિવારનું સ્વાગત અને અભિવાદન કર્યું હતું.

રાજકોટના બે મહિના પહેલાના અપહરણના બનાવમાં અપહૃત સગીરાની ભાળ મળી

રાજકોટ, રાજકોટ શહેર પોલીસની એન્ટી હુમન ટ્રાફિકિંગ યુનિટ (એએસટીયુ) દ્વારા વધુ એક નોંધપાત્ર કામગીરી કરવામાં આવી છે. સાલવેલીયા નગર પોલીસ સ્ટેશનમાં બે મહિના પહેલા નોંધાયેલા અપહરણના ગુનામાં અપહૃત ૧૭ વર્ષની સગીરાને ગણતરીના દિવસોમાં સુરત ખાતેથી હેમખેમ શોધી કાઢી છે. રાજકોટના માલવીયા નગર પોલીસ સ્ટેશનમાં ભારતીય ન્યાય સંહિતાની કલમ

૧૩૭ (૨) મુજબ ગુનો નોંધાયો હતો. જેમાં એક સગીર વયની બાળાને કોઈ અજાણ્યા શખ્સ વાલીપણામાંથી અપહરણ કરી લઈ ગયો હતો. રાજકોટ ક્રાઈમ બ્રાન્ચના હેડ કોન્સ. હરસુખભાઈ વાઘાણી અને કોન્સ. હસમુખભાઈ બાલધાએ કરેલા ટેકનિકલ એનાલીસીસ દ્વારા જાણવા મળ્યું હતું કે ભોગ બનનાર સગીરા સુરત શહેરમાં છે. આ માહિતીના આધારે સુરત પહોંચી સ્થાનિક પોલીસની મદદ અને હુમન ઈન્ટેલિજન્સના આધારે

ખાનગી રાહે તપાસ હાથ ધરી હતી અને સગીરાને એક શખ્સ સાથે શોધી કાઢવામાં આવી હતી. સગીરાને ભગાડી જનારો શખ્સ તેનો પ્રેમી હોવાનું ખુલ્યું છે. બંને સુરતમાં રહી નોકરી કરવા માંડ્યા હતાં. આ બંનેને તાત્કાલિક રાજકોટ લાવી આગળની તપાસ અને કાર્યવાહી માટે માલવીયા નગર પોલીસ સ્ટેશનને સોંપવામાં આવ્યા છે. આ કામગીરી પોલીસ કમિશનર જજ શકુમાર ઝા, જે સીપી મહેન્દ્ર

બગડીયા, ડીસીપી કાઈમ જગદીશ બાંગરવા, એસીપી કાઈમ ભરત બી. બસીયાની સુચના અંતર્ગત પીઆઈ ભાગવસિંહ એમ. ઝખ્રાકાટ, પીએસઆઈ બી. વી. સુડાસમા, હેડકોન્સ. જીજ્ઞેશભાઈ માડુ, હરસુખભાઈ વાઘાણી, મહમદઆરીફ અંસારી, કોન્સ. હસમુખભાઈ બાલધા, મહેશ ગણેશપ્રસાદ, કોન્સ. ભુમિકાબેન ઠાકર, લોકરક્ષક જ્યોતિબેન બાબરીયા, ડી. સુચંકાંતભાઈ સહિતની ટીમે કરી હતી.